

एक नजर में

अज्ञात वाहन की टक्कर से बाइक सवार की मौके पर ही मौत

मंडलेश्वर, निप्र । मंडलेश्वर थाना अंतर्गत ग्राम गुलावड़ के पास नहर के किनारे एक बाईक सवार को अज्ञात वाहन ने रात में टक्कर मार दी। टक्कर से बाईक चालक प्रकाश पिता इंदु सिंह भील उम्र 50 वर्ष की घटना स्थल पर ही मौत हो गई। जबकि पीछे बैठा व्यक्ति घायल हो गया। मृतक और उसका साथी मोटर साइकिल पर दो बकरिया ले जा रहे थे।दोनों बकरियों को कोई चोट नहीं लगी। मृतक और उसका साथी बड़की चौकी थाना बलवाड़ा के निवासी है।

लबित शैक्षणिक कार्यों पर जिला शिक्षा अधिकारी की सख्ती

खरगोन, निप्र । जिला शिक्षा अधिकारी एस. के. कानूड़े द्वारा समस्त शासकीय एवं अशासकीय विद्यालयों के संचालकों, प्राचार्यों एवं विकासखंड शिक्षा अधिकारियों को कारण बताओ सूचना पत्र जारी किए गए। यह कार्रवाई जिला स्तर पर बार-बार गूगल मीट के माध्यम से आयोजित वीडियो कॉन्फ्रेंसिंग एवं प्रशिक्षण के बावजूद लबित शैक्षणिक एवं विभागीय कार्यों के पूर्ण नहीं होने के कारण की गई है। जिला शिक्षा अधिकारी श्री कानूड़े द्वारा बताया गया कि अपार आईडी के अंतर्गत 1,38,382, छात्रवृत्ति खाते 1,516, छात्रवृत्ति स्वीकृत कार्य 3,489 तथा शाला से बाहर बच्चों की संख्या 24,341 अभी तक लबित है। इन सभी बिंदुओं पर जिला एवं राज्य स्तर से निरंतर समीक्षा, प्रशिक्षण एवं स्पष्ट निर्देश दिए गए, इसके बावजूद संबंधित अधिकारियों एवं संस्थाओं द्वारा अपेक्षित प्रगति नहीं की गई। इसी क्रम में 06 जून 2026 को अपर संचालक, भोपाल द्वारा भी गूगल मीट के माध्यम से वीडियो कॉन्फ्रेंस आयोजित की गई, जिसमें जिला शिक्षा अधिकारी, जिला परियोजना समन्वयक, प्राचार्य एवं विकासखंड शिक्षा अधिकारियों को स्पष्ट निर्देश दिए गए कि सभी लबित कार्य एक सप्ताह के भीतर अनिवार्य रूप से पूर्ण किए जाएं। निर्धारित समय-सीमा में कार्य पूर्ण नहीं होने की स्थिति में संबंधित के विरुद्ध अनुशासनात्मक कार्रवाई की जाएगी। जिला शिक्षा अधिकारी श्री कानूड़े ने स्पष्ट किया कि विभागीय योजनाओं, सायकल वितरण, एफटीबी, ब्रिज कोर्स, टेस्ट एंटी सहित समस्त लबित कार्यों को सर्वोच्च प्राथमिकता से पूर्ण किया जाए। जो प्रभारी एक सप्ताह में कार्य पूर्ण नहीं करेगा, उसके विरुद्ध कठोर अनुशासनात्मक कार्रवाई के साथ-साथ निजी विद्यालयों की मान्यता समाप्त करने की कार्रवाई भी प्रस्तावित की जाएगी।

कसरावद में जामुन की आवक शुरु गुजरात से आ रही खेप

कसरावद, निप्र । जामुन का सीजन शुरू हो गया है। फिलहाल निमाड़ क्षेत्र में स्थानीय जामुन तैयार नहीं हुआ है, इसलिए व्यापारी गुजरात के हलोल-कलोल से जामुन मंगवा रहे हैं। व्यापारी राजू वर्मा ने बताया कि वे हलोल-कलोल से जामुन बुलाकर क्षेत्र के फूटकर व्यापारियों को दे रहे हैं। औषधीय गुणों के कारण बाजार में इसकी डिमांड काफी ज्यादा है। शगर और पेट संबंधी बीमारियों में जामुन फायदेमंद माना जाता है, इसलिए ग्राहक पहले से पुछताछ कर रहे हैं। निमाड़ का जामुन आने में अभी 10-12 दिन और लगेगे। तब तक गुजरात का जामुन ही बाजार में बिकेगा। क्षेत्र में जामुन की काफ़ी डिमांड हो रही है ग्राहकों सुविधा मिल रही है।

डॉक्टर महेश अनघड़ अंतर्राष्ट्रीय सम्मान से काठमांडू में नेपाल के पूर्व प्रधानमंत्री द्वारा सम्मानित



कसरावद, निप्र । साहित्य अकादमी नेपाल द्वारा काठमांडू (नेपाल) में आयोजित तीन दिवसीय ‘अंतर्राष्ट्रीय कवि सम्मेलन’ की विशिष्ट श्रृंखला में कसरावद के अंतर्राष्ट्रीय कोष्य कवि डॉ. महेशअनघड़ (वाह भाई वाह फेम) को ‘हास्य आराधना’ हेतु सादर आमंत्रित किया गया। नेपाल के पूर्व प्रधानमंत्री सम्माननीय श्री झलानाथ खनाल जी एवं अन्य विशिष्ट अतिथियों की गरिमामयी उपस्थिति में भारत, नेपाल एवं भूटान के चुनिंदा कवियों ने काव्यपाठ किया। डॉ. महेश अनघड़ की विशिष्ट हास्य कविताओं ने सभी को हँसा हँसा कर लोटपोट कर दिया। उत्कृष्ट काव्य पाठ हेतु डॉ. अनघड़ को नेपाल के पूर्व प्रधानमंत्री श्री झलानाथ खनाल जी के द्वारा निम्न तीन विशिष्ट अंतर्राष्ट्रीय सम्मानों से विभूषित किया गया।

ग्रीष्मकालीन खेल प्रशिक्षण शिविर का समापन



गोगावा, निप्र । खेल एवं युवा कल्याण विभाग द्वारा शिविर का समापन शनिवार उत्सव पूर्ण वातावरण में किया गया एक माह का शिविर लगाया गया जिसमें बालक बालिकाओं को खो-खो हड्डोल कबड्डी आदि खेलों का प्रशिक्षण दिया गया जिसमें खेल कुशल के साथ यातायात के नियमों के बारे में बताया गया शिविर में 120 बच्चों को रजिस्ट्रेशन कराया गया और प्रशिक्षण दिया गया विकासखंड समन्वयक अरुणा खोडे ने बताया कि विभाग द्वारा विकासखंड में तीन स्थानो पर खेल प्रशिक्षण शिविर आयोजित हो रहे हैं एकीकृत कन्या स्कूल गोगावा मैदान पर हड्डोल अनुश्री पटेल मैदान द्वारा सिखाया जा रहा है एवं खो-खो अरुणा मैडम और मोहम्मदपुर शासकीय हाई स्कूल में कबड्डी का प्रशिक्षण अशफाक खान सर द्वारा चलाया जा रहा है खिलाड़ियों का परिचय लेते हुए महबूब खान सर एवं शेख सर और महबूब खान सर द्वारा खिलाड़ियों को खेलों की जानकारी दी गई।

स्वस्थ और संतुलित जीवनशैली वास्तविक सुख का आधार

इंदौर. एसजीएसआईटीएस के रेखी सेंटर ऑफ एक्सीलेंस फॉर द साइंस ऑफ हेल्थीनेस द्वारा 1 से 5 जून 2026 तक पांच दिवसीय फैकल्टी डेवलपमेंट प्रोग्राम ‘द जॉयफुल एजुकैटर’ का आयोजन किया गया. कार्यक्रम का उद्देश्य शिक्षकों एवं विद्यार्थियों के मानसिक स्वास्थ्य, भावनात्मक संतुलन और समग्र कल्याण को बढ़ावा देना था. केंद्राध्यक्ष डॉ. सारिका तिवारी ने कहा कि ‘साइंस ऑफ हेल्थीनेस’ आज की शिक्षा व्यवस्था की महत्वपूर्ण आवश्यकता बन चुकी है. उद्घाटन सत्र के मुख्य अतिथि डॉ. भारत रावत ने स्वस्थ एवं संतुलित जीवनशैली को वास्तविक सुख का आधार बताया. संस्थान के निदेशक प्रो. नितेश पुरोहित ने कहा कि भविष्य की शिक्षा में भावनात्मक बुद्धिमत्ता, सकरात्मक सोच और जीवन कौशल का विकास भी उतना ही महत्वपूर्ण है जितना विषयगत ज्ञान. कार्यक्रम के प्रमुख विशेषज्ञ डॉ. हरि कृष्णा एवं डॉ. ऋतु शर्मा (रेखी फाउंडेशन) ने माईडफुलनेस, पॉजिटिव साइकोलॉजी, न्यूरोसाइंस और इमोशन रेगुलेशन जैसे विषयों पर प्रशिक्षण दिया.

यूनिवर्सिटी में कौशल विकास को देंगे बढ़ावा

कुलगुरु की अध्यक्षता में हुई केटीयूबी कार्य परिषद की पहली बैठक

नवभारत न्यूज
खरगोन, निप्र ।क्रांतिसूर्य टंटया भील विश्व विद्यालय कार्य परिषद की पहली बैठक में विश्वविद्यालय के बिस्टान रोडस्थित कार्यालय में आहुत की गई। विश्वविद्यालय के कुलगुरु मोहनलाल कोरी की अध्यक्षता में आयोजित बैठक के दौरान नवनियुक्त सदस्यों का शॉल-श्रीफल एवं स्मृति चिन्ह देकर सम्मान किया गया। विश्वविद्यालय कार्य परिषद की पहली बैठक उच्च शिक्षा गुणवत्ता पर केंद्रित रही। बैठक के पूर्व कार्यालय परिसर में



पौधरोपण भी हुआ, जिसमें कुलगुरु, कुलसचिव सहित कार्य परिषद सदस्यों ने सुरक्षित स्थान पर छायादार पौधे रोपे। कुलपति डॉ. कोरी की अध्यक्षता में हुई बैठक में कई महत्वपूर्ण निर्णय लिए गए। इसमें

विशेष रुप से छात्रों को डिग्री के साथ-साथ रोजगार के लिए भी पूरी तरह से तैयार करने के लिए कौशल विकास के कोर्स संचालित करने पर सहमति बनी। कुल सचिव डॉ. मनोहर दास सोमानी ने बैठक का संचालन करते

युवाओं को संगठन से जमीनी स्तर पर जोड़ने का पुरस्कार मिला मीनाक्षी को

इंदौर . कांग्रेस ने मंदसौर की पूर्व सांसद मीनाक्षी नटराजन को राज्यसभा भेजने का निर्णय लिया है. मीनाक्षी को राहुल गांधी के इनर सर्कल के नेता माना जाता है. उनकी युवाओं को संगठन से जोड़ने के जमीनी स्तर पर कार्य करने का पुरस्कार स्वरुप राज्यसभा उम्मीदवारी मिली है. मीनाक्षी का राजनीतिक सफर अलग तरह का माना जाता है, क्योंकि वे लॉ ग्रेजुएट होने से सोच समझ वाली महिला नेता की छवि बनाने में सफल रही है .उनको राजनीति में एनएसयूआई और युवक कांग्रेस के चुनाव का जनक माना जाता है, जब राहुल गांधी कांग्रेस के राष्ट्रीय महासचिव बनकर एनएसयूआई और युवक कांग्रेस के प्रभारी बने थे. उनके साथ मीनाक्षी नटराजन ने कांग्रेस संगठन मजबूत करने के लिए एनएसयूआई और युवक कांग्रेस में लोकतांत्रिक तरीके से चुनाव करा कर ब्लॉक से लेकर राष्ट्रीय अध्यक्ष बनाने का तरीका इजाद किया है .

श्रद्धालुओं ने मां शतचंडी देवी मंदिर में किया कन्या भोज

कसरावद, निप्र ।पुरुषोत्तम माह के पावन अवसर पर कसरावद के श्रद्धालुओं ने शनिवार को ऐतिहासिक स्थल मांडव क्षेत्र के तारापुर स्थित माँ शतचंडी देवी मंदिर में धार्मिक अनुष्ठान, कन्या पूजन एवं कन्या भोज का आयोजन कर धर्मलाभ अर्जित किया। श्रद्धालुओं ने मंदिर में श्रमदान कर स्वच्छता का संदेश भी दिया। विंध्याचल की रमणीय एवं ऐतिहासिक पहाड़ियों के मध्य स्थित प्राचीन माँ शतचंडी देवी मंदिर में श्रद्धालुओं ने सबसे पहले मंदिर एवं पूरे परिसर को साफ-सफाई की। करीब दो घंटे तक सतत श्रमदान करते हुए फर्श धुलाई एवं स्वच्छता कार्य किया गया। इसके बाद विधि-विधान से पूजन-अर्चन कर कन्याओं का पूजन किया गया

आधार सेवाओं में पारदर्शिता सुनिश्चित करने के निर्देश



खरगोन, निप्र । जिला पंचायत के मुख्य कार्यपालन अधिकारी श्री मिलिंद कुमार नागदेवे की अध्यक्षता में जिला पंचायत सभागृह में जिले में कार्यरत कार्यपालन ऑफ़िसरों की महत्वपूर्ण बैठक आयोजित की गई। बैठक में मुख्य कार्यपालन अधिकारी श्री नागदेवे ने सभी आधार ऑफ़िसरों को स्पष्ट निर्देश दिए कि किसी भी आवेदक से शासन द्वारा निर्धारित शुल्क से अधिक शुल्क किसी भी स्थिति में न लिया जाए। साथ ही यह भी सुनिश्चित किया जाए कि जिले के सभी आधार सेंटर प्रतिदिन प्रातः 10 बजे से सायं 06 बजे तक अनिवार्य रूप से खुले रहें, ताकि आम नागरिकों को समय पर सेवाएं उपलब्ध हो सकें। इसके अतिरिक्त सभी आधार सेंटरों पर आधार नामांकन एवं संशोधन से संबंधित शुल्क दरों की सूची हिंदी एवं अंग्रेजी दोनों भाषाओं में स्पष्ट रूप से चस्पा करने के निर्देश दिए गए। बैठक में यह भी चेतावनी दी गई कि यदि किसी भी सेंटर के विरुद्ध अनियमितता या अधिक शुल्क वसूली की शिकायत प्राप्त होती है, तो संबंधित ऑफ़िसर के विरुद्ध नियमानुसार कठोर कार्रवाई की जाएगी। मुख्य कार्यपालन अधिकारी श्री नागदेवे ने सभी ऑफ़िसरों से शासन के दिशा-निर्देशों का सख्ती से पालन करने तथा आम नागरिकों को सुचारु, पारदर्शी एवं गुणवत्तापूर्ण सेवाएं प्रदान करने की अपील की।

कार से 14 पेटी अवैध शराब जब्त, दो गिरफ्तार

खरगोन, निप्र । कार में हो रही देशी शराब तस्करी का पुलिस ने खुलासा किया है। पुलिस ने 14 पेटी देशी मसाला एवं प्लेन शराब के साथ ही कार को जब्त किया है। जब्त शराब की कीमत 52 हजार 500 रुपए आंकी गई है। मौके से दो तस्करो को गिरफ्तार किया है, जबकि एक फरार हो गया। पुलिस से मिली जानकारी अनुसार मारुति स्विफ्ट कार क्रमांक एमपी 09 डेडवी 3646 से को ग्राम मातपुर के पास नाकाबंदी कर रोका गया। नाकाबंदी देख कर उक्त चालक कार छोड़कर फरार हो गया, जबकि कार सवार एक अन्य को पुलिस ने धरदबोचा। कार सवार ने अपना नाम



जितेन्द्र पिता मुन्नालाल निवासी नवलपुरा मण्डलेश्वर एवं दीपक पिता महेन्द्र सिंह निवासी गंगाझिरा मण्डलेश्वर का होना बताया। तलाशी

लेने पर कार में 14 पेटी देशी-प्लेन एवं मसाला शराब मिली। कार परिवहन का कोई लायसेंस नहीं होने से कार सहित शराब जब्त की गई।

एक नजर में

मप्र शिक्षक प्रांतीय उपाध्यक्ष-प्राचार्य ने अतिथियों और प्रतिभागियों को शपथ दिलाई

सांदीपनि विद्यालय में किया पौधारोपण, हरियाली का संकल्प

नवभारत न्यूज
खरगोन, निप्र । विश्व पर्यावरण दिवस के अवसर पर सान्दीपनि विद्यालय टेमला में पर्यावरण संरक्षण का संदेश देते हुए वृक्षारोपण कार्यक्रम का आयोजन किया गया। इको क्लब के तत्वावधान में एक पेड़ मां के नाम अभियान के तहत पौधारोपण कर उनकी नियमित देखभाल करते हुए पेड़ बनाने का संकल्प भी लिया गया। मप्र शिक्षक



प्रांतीय उपाध्यक्ष रमेशचंद्र पाटीदार एवं प्राचार्य अशोक सिंह पंवार ने अतिथियों और प्रतिभागियों को

शपथ दिलाई। इस आयोजन ने क्षेत्र में पर्यावरण के प्रति जागरूकता का संचार किया। भाजपा ग्रामीण मंडल अध्यक्ष भूपेंद्र पाटीदार और विद्युत नियामक आयोग के सदस्य संतोष पाटीदार यूपीएल ने वृक्षारोपण की नई अवधारणा को रेखांकित किया। उन्होंने बताया कि एक पेड़ मां के नाम अभियान केवल पौधे लगाने तक सीमित नहीं है, बल्कि यह पेड़ को अपनी मां की तरह पूजने और

कार्य पूर्णता प्रमाण-पत्र के एवज में रिश्तत लेते पकड़ाया उपयंत्री

खरगोन, निप्र । महेश्वर जनपद पंचायत में पदस्थ उपयंत्री को लोकायुक्त पुलिस ने 4 हजार रुपए की रिश्तत लेते रंगेहाथ गिरफ्तार किया है। यह रिश्तत कूप जाली निर्माण कार्य का मूल्यांकन कर कार्यपूर्ण प्रमाण-पत्र जारी करने के एवज में उपयंत्री मनोज सांवले ने मांगी थी। 4 हजार रुपये रिश्तत की मांग की जा रही थी। लोकायुक्त पुलिस ने बताया कि आवेदक मगन सिंह मकवाने, ग्राम पंचायत बड़वेला/ कांकरिया के सचिव हैं। उन्होंने ग्राम पंचायत क्षेत्र में कूप जाली निर्माण कार्य कराया था। मकवाने का आरोप है कि पूर्व में 4 हजार रुपये यूपीआई के माध्यम से प्राप्त कर चुका था। शिकायत के सत्यापन के दौरान आरोप सही पाए जाने पर लोकायुक्त टीम ने 5 जून को ट्रैप कार्रवाई की योजना बनाई। योजना के तहत लोकायुक्त टीम ने जनपद पंचायत महेश्वर स्थित उपयंत्री के कार्यालयीन कक्ष में दबिश दी। आरोपी मनोज सांवले ने जैसे ही शिकायतकर्ता से 4 हजार रुपये लिए, लोकायुक्त के सचिव हैं। आरोपी के विरुद्ध आगामी कार्रवाई की जा रही है।

मंडलेश्वर में विश्व पर्यावरण दिवस पर सब जेल में पौधारोपण



मंडलेश्वर, निप्र ।जिला विधिक सेवा प्राधिकरण द्वारा विश्व पर्यावरण दिवस के अवसर पर जागरूकता शिविर का आयोजन सब जेल मंडलेश्वर किया गया। शिविर में जिला विधिक सहायता अधिकारी चंद्रेश मंडलोई द्वारा बंदि्यों को कानूनी जानकारी दी शिविर मे बंदि्यों को पर्यावरण संरक्षण, जल संरक्षण तथा वृक्षारोपण के महत्व के संबंध में भी जानकारी प्रदान की गई। इस अवसर पर सभी उपस्थितजनों को अधिक से अधिक पौधे लगाने तथा उनकी देखभाल करने का संकल्प दिलाया गया। कार्यक्रम के दौरान जेल परिसर में विभिन्न प्रजातियों के पौधों का रोपण किया गया शिविर में सब जेल अधीक्षक श्वेता मीणा डिप्टी चीफ रुपेश शर्मा जेल स्टॉफ एवं बंदीगण उपस्थित रहें। नगर परिषद ने भी किया पौधा रोपण

आरोह शिविर में खिलाड़ियों को दी साइबर सुरक्षा की जानकारी



खरगोन, निप्र । खेल और युवा कल्याण विभाग द्वारा आयोजित ग्रीष्मकालीन खेल प्रशिक्षण शिविर आरोह 2026 के अंतर्गत खिलाड़ियों के लिए साइबर सुरक्षा जागरूकता कार्यक्रम आयोजित किया गया। स्टेडियम मैदान पर आयोजित सेमिनार में साइबर सेल के प्रभारी दीपक तलवारे ने खिलाड़ियों को साइबर अपराधों से बचाव एवं ऑनलाइन सुरक्षा के संबंध में महत्वपूर्ण जानकारी दी। उन्होंने बताया कि वर्तमान समय में साइबर अपराध तेजी से बढ़ रहे हैं। इसलिए, सोशल मीडिया, ऑनलाइन बैंकिंग, यूपीआई लेन-देन एवं इंटरनेट का उपयोग करते समय विशेष सावधानी बरतना आवश्यक है। उन्होंने

खिलाड़ियों को अज्ञात लिंक पर क्लिक न करने, ओटीपी एवं बैंकिंग जानकारी किसी के साथ साझा न करने तथा मजबूत पासवर्ड का उपयोग करने की सलाह दी। साइबर सेल के सचिन चौधरी ने साइबर उगी, फर्जी कॉल, सोशल मीडिया फ्राड एवं ऑनलाइन गेमिंग से जुड़े खतरों के बारे में भी जानकारी दी गई। साइबर अपराध की शिकायत दर्ज कराने की प्रक्रिया एवं हैल्पलाइन नंबर 1930 के बारे में भी अवगत कराया। खेल विभाग के ब्लॉक समन्वयक जितेन्द्र हिरवे, कोच ज्योति बाला रावत, प्रवीण किरावर्, राकेश अर्थनकर, राजेन्द्र चौहान, सागर राठौड़ एवं अनिल डुडवे आदि प्रशिक्षक एवं बंदी संख्या में खिलाड़ी उपस्थित रहे।

ग्रीष्मकालीन खेल प्रशिक्षण शिविर का समापन

खरगोन, निप्र । खेल एवं युवा कल्याण विभाग द्वारा भीकनगांव में आयोजित ग्रीष्मकालीन खेल प्रशिक्षण शिविर का समापन उत्साहपूर्ण वातावरण में किया गया। एक माह तक चले से शिविर के दौरान बालक एवं बालिकाओं को विभिन्न खेलों का प्रशिक्षण प्रदान किया गया, जिससे उनमें खेल कौशल के साथ अनुशासन एवं टीम भावना का विकास हुआ। विकासखंड समन्वयक नेहा कुशवाह ने बताया कि सांदीपनी विद्यालय मैदान बमनाला में वॉलीबॉल एवं खो-खो खेल का प्रशिक्षण प्रशिक्षक अर्पित



चौहान द्वारा दिया गया, जबकि शासकीय उच्चतर माध्यमिक विद्यालय गोरगडिया में फुटबॉल खेल का प्रशिक्षण कुमारी प्रियंका भालसे ने दिया। शिविर में कुल 110 बालक-बालिकाओं ने पंजीयन कराकर प्रशिक्षण प्राप्त किया। समापन अवसर पर सांदीपनी विद्यालय के प्राचार्य नवीन कुशवाह



ब्रिक्स सम्मेलन की तैयारियों का आयुक्त ने किया निरीक्षण

नवभारत न्यूज
इंदौर . आगामी ब्रिक्स सम्मेलन की तैयारियों को तेकर नगर निगम आयुक्त क्षितिज सिंघल ने इंदौर विकास प्राधिकरण (आईडीए) एवं जिला पंचायत अधिकारियों के साथ शहर के प्रमुख मार्गों और महत्वपूर्ण स्थलों का संयुक्त निरीक्षण किया.आयुक्त ने एयरपोर्ट से सुपर कॉरिडोर, लवकुश चौराहा, बापट चौराहा, विजय नगर चौराहा, स्टार चौराहा होते हुए सम्मेलन स्थल शोरेदन जेड पैलेस इंदौर तक व्यवस्था काई जायजा लिया. उन्होंने विशेष सफाई अभियान चलाने, निर्माण एवं विध्वंस (सीएंडडी) कचरा हटाने, सड़कों की मरम्मत, ड्रिवाइडरो की पुताई, ब्रांडिंग और सौंदर्यीकरण कार्य समय पर पूरा करने के निर्देश दिए .